

اقبال کا انٹرویو

شورش کاشمیری

ایک خوشگوار رات کو اقبال اپنی تربت سے نکلا۔ اپنی تربت پر خود ہی فاتحہ پڑھی۔ اور قلعہ کے دروازے کی طرف بڑھا، چپ چاپ اندر داخل ہو گیا، شیب سے فراز کو جاتے ہوئے راستہ کی اکھڑی اکھڑی رنگت پر ایک چمکتی نگاہ ڈالی، گویا دیواروں کی بیمار رنگت میں کوئی رُکی رُکی آواز کہہ رہی ہو۔

ابھی اس راہ سے کوئی گیا ہے
کہے دیتی ہے شوخی نقش پا کی

اقبال نے دیوان عام سے پوچھا:۔! کہ اس تغیر احوال سے تمہارا دل افرودہ تو نہیں معا ایک ستون کو جنبش ہوئی اور وہ صرف اتنا کہہ کر چپ ہو گیا۔ ع

خاصاں بادہ ہا خوردند و زہتد!

اقبال نے پوچھا! کیا مسلمانوں کی سلطنت کے لوٹ آنے پر بھی تمہارا مال باقی ہے؟ اس پر بہت سے ستونوں میں کپکپاہٹ سی پیدا ہوئی۔ اور شاہی چہرہ کے جھروکوں سے ہوا کے ایک جھونکے نے گزرتے ہوئے کہا:۔ مسافر! جو لوگ اب سریر آرائے سلطنت ہیں۔ وہ ہمارے وارثوں کے جانشین نہیں۔ وہ افریقیوں کی پس انداز کی ہوئی کھپ ہیں۔

وجود ان کا سراپا تجلی افرنگ
کہ یہ وہاں کے ثنارت گروں کی ہیں تعمیر
اور ان کا پیکر خاکی خودی سے ہے خالی
فقط نیام ہیں یہ زرنگار و بے شمشیر

اقبال کو بائیں طرف کچھ پیر کیس نظر آئیں، ایک دراز قامت سنتری بندوق تانے ادھر ادھر چپ راست کر رہا تھا۔ اقبال نے چاہا اس سے کچھ پوچھے لیکن جب اسے پتہ چلا کہ کبھی اس کے زیریں حصے میں سیاسی امور کی کھالیں کھجوائی جاتی تھیں اور اب بھی کبھی کبھار کچھ ”جستگان وفا“ مزاج ہڈی کیلئے لائے جاتے ہیں۔ تو وہ ٹھہر سا گیا۔ غالباً Cell سے سگتی ہوئی نے ابھر رہی تھی۔

نگاہ فقر میں شان سکندری کیا ہے
خراج کی جو گدا ہو وہ قیصری کیا ہے
بتوں سے تجھ کو امیدیں خدا سے نا امید
مجھے بتا تو سہی اور کافری کیا ہے

فلک نے عطا کی ہے انہیں خواجگی کہ جنہیں
خبر نہیں روشِ بندہ پروری کیا ہے
اسی خطا سے عتابِ ملوک ہے مجھ پر
میں جانتا ہوں مآلِ سکندری کیا ہے

اقبال نے دیکھا۔ عالمگیری مسجد کی بیڑھیوں کے دائیں رخ ایک مٹی کا ڈھیر ہے۔ وِجَاب کے ایک باجروت وزیرِ اعظم ملی قبر، جس کا رنگ سفیدی سے اجلا کرنے کی کوشش کی گئی ہے۔ اقبال ”رک گیا“ فقیر نے چاہا۔ وزیر کی قبر پر ہاتھ اٹھائے لیکن ایک ”سہاگن“ نے بڑھ کر دامن تھام لیا اور کہا۔ اے درویش! اورنگ زیب کی مسجد کے پہلو میں یہ قبر تاریخ کا ایک بڑا ہی دردناک صفحہ ہے۔ میں نے کبھی اس قبر پر کسی کو ہاتھ اٹھاتے نہیں دیکھا۔ لیکن جب بھی مجھے اس قبر کے پاس سے گزرنے کا اتفاق ہوا ہے۔ میرے آنسو بہ نکلے ہیں۔ میری ان آنکھوں میں بدلیاں آگئی ہیں۔ میں نے اس قبر سے ہمیشہ اپنا سہاگ مانگا ہے۔ میرا سہاگ ۱۹ مارچ کے حادثے کی نذر ہو گیا تھا۔ میں نے ترک قوم کی دو شیرازوں کے بین اس قبر و جوار میں منزلاتے دیکھے ہیں۔ ماڈرن بیٹوں کی چاہت میں اس قبر کے سر ہانے کھڑے ہو کر ان کا پتا مانگا ہے۔ اور بہنوں نے بھائیوں کی یاد میں آنسوؤں کے دیپ جلائے ہیں۔ مسافر! کبھی تو نے میرے سہاگ کی تربت پر بھی ہاتھ اٹھائے ہیں۔ اور کچھ پتہ ہے وہ تربت کہاں ہے؟ اور کیا اس کو بھی کسی مسجد کا پہلو نصیب ہوا ہے؟
فقیر نے محسوس کیا کہ شہپر جبریل کی پھڑ پھڑا ہٹ اسے کچھ کہہ رہی ہے۔ اس نے مڑ کر دیکھا تو سہاگن کا چہرہ غائب تھا۔
البتہ چوں کی کھڑ کھڑا ہٹ میں کوئی کہہ رہا تھا۔

الْحٰزِرُ مَحْکُومٌ کِی مِیْتٌ سِی سِو بَارِ الْحٰزِرِ!
اے اسرائیل! اے خدائے کائنات! اے جانِ پاک

شاہی مسجد نے کہا! بھائی! میری رونق بدستور ہے۔ شریعت مجھے کعبہ کی بیٹی اور عبادت مجھے خدا کا گھر کہتی ہے۔ میری سلوں نے بھی شہنشاہوں سے لے کر گداؤں تک کی جبین سے خراج وصول کئے ہیں۔ لیکن میرا دل مرچکا ہے۔ اس رہ نشیں فقیر کی طرح جس کی گذری میں ’راغبیر‘ کھوٹے سکے پھینک جاتے ہیں۔ میرے دامن میں بھی سجدوں کے جھونے نکلے ہیں۔ میری دیواروں تک باگِ صلوة پہنچتے پہنچتے، مشیتِ ایزدی کے حضور میں فقیر شہر کی چاک دامانی کے خلاف صدائے احتجاج بلند کرتی ہے، میرے میناروں کی بلندی جھک کر، ضمیر دوراں کی پستی سے ہمکلام ہوتی ہے۔

چساں احوال اورا بر لب آرم
تومی بنی نہان و آشکارم

زرو داد دو صد سالہ ہمیں بس

کہ دل چوں کندہ قصاب دارم

وہ لوگ اٹھ گئے جن کے سجدوں سے روح زمین تھر تھراتی تھی۔ اور وہ ہستیاں ہمیشہ کی نیند سو گئیں، جن کا ایک سجدہ
— ہزاروں سجدوں سے نجات دلاتا تھا۔

اقبالؒ نے چاہا کہ وہ ان کی گفتگو میں دل چسپی لئے بغیر آگے بڑھ جائے مگر دیوار قلعہ کے اندر سے ایک نحیف سی
آواز نے اس کے پاؤں روک لئے غالباً بلیک سیفٹی ایکٹ کی دفعہ ۳ کا کوئی خوش گلو نظر بند آرزوہ نے میں گنگنار ہاتھا۔

دگرگوں ہے جہاں تاروں کی گردش تیز ہے ساقی

دل ہر ذرہ میں غوغائے رستہ خیز ہے ساقی

متاع دین و دانش لٹ گئی اللہ والوں کی

یہ کس کا فرادا کا غمزہ خوں ریز ہے ساقی

اقبالؒ نے مسجد میں داخل ہونا چاہا لیکن — زور کی ایک سریلی آواز اُس کے لئے حلقہ زنجیر پابن گئی۔ اُس نے مسجد کے
سفید گنبد پر نگاہ ڈالی، ایسا معلوم ہوتا تھا جیسے مسجد کے سر پر کوئی سنہری تاج جگمگا رہا ہے، یا کعبہ کی مینی کے ماتھے پر کسی نے
فشاں بچن دی ہے، یا یہ گنبد نہیں کسی شب زندہ دار عابد کا رو پہلی تصور منجمد ہو کر مسجد کے افق پر مسکرا رہا ہے۔ بوڑھے دریای کی
جانب کے کشادہ حجروں میں در آتی ہوئی چاندنی نے اُن تمام عبارتوں کو اُجال رکھا تھا، جو اُن نگلی دیواروں پر لکھی ہوئی
تھیں۔ عجیب و غریب عبارتیں —!

☆ صوفیہ اور زبیر — ہم خدا کے گھر میں ہمیشہ کے لئے ایک ہو جانے کا عہد کرتے ہیں۔

☆ شہنشاہ اور مسعود — ہم باضی سے مستقبل کے لئے ایک دوسرے کے ہیں۔

☆ محمودہ — رات جا رہی ہے، ستارے بھلھلانے لگے ہیں، چاند ڈوب رہا ہے، کیا تم نہ آؤ گی؟

☆ میں تمہاری راہ نکلتے نکلتے تھک گیا ہوں۔ صبح سات بجے سے ایک بجے دو پہر تک، کیا میری تقدیر میں انتظار ہی ہے۔ عزت!

زندگی کے اداس لمحوں میں بے وفادوست بہت یاد آتے ہیں۔ (توصیف)

اقبالؒ نے تیز تیز قدم اٹھائے اور حضوری دروازہ سے باہر کو نکل گیا۔ اب وہ مملکت خداداد کے بارونق بازار میں تھا۔!

چاروں طرف بالا خانوں کے بند کمروں سے گھنگھر وں کے چھٹا کے اور موسیقی کے لہر سے پھوٹ پھوٹ کر باہر آرہے
تھے۔ ایک آ رہا تھا، ایک جا رہا تھا، ادھر ایک خدا رسیدہ بزرگ کی قبر کے قریب ایک بوڑھا تانگے والا — خازنوں کے

انتظار میں بار بار بوڑھی ہڈیوں کو "یا اللہ خیر" کی ضرب سے کھجلا رہا تھا۔ اقبالؒ سوچتا سوچتا بوڑھا گیا

یہ مہر و ماہ یہ ستارے یہ آسمان کیوں
کسے خبر کہ یہ عالم عدم ہے یا کہ وجود
خیال جاہد و منزل فسانہ و افسوں
کہ زندگی ہے سراپا رخیل بے مقصود

اقبالؒ نے ایک نوجوان سے پوچھا: ”برخوردار! اس بازار کا نام کیا ہے؟“ اُس نوجوان نے طنزیہ انداز میں کہا: ”بڑے میاں!“ تم کس بازار میں گھوم رہے ہو؟“ ”برخوردار! میں راستہ بھول گیا ہوں“ بڑے میاں! اس بازار میں وہی لوگ آتے ہیں جو راستہ بھول جاتے ہیں، تو کیا یہ کچھنیوں کا بازار ہے، جی ہاں! یہ کچھنیوں کا بازار ہے، جہاں ہم اور آپ سب لوگ آتے ہیں۔“ ہم اور آپ۔ یعنی مسلمان“ جی ہاں! فرزندانِ توحید۔ یہ دیکھیے نا! ذرا اس کو چہ کو کلک جائیے۔ اقبالؒ کے شاہین بچے۔ رنگارنگ فاختاؤں کا شکار کھیل رہے ہیں۔

نوجوان نے دیکھا۔ درویش کی پیشانی پر خطوط سے بنتے اور بگڑتے جا رہے ہیں، نوجوان ٹھہر سا گیا۔ ”تو کیا سوچ رہے ہو بابا!“ ”یہ سوچ رہا ہوں، عزیز! کیا اس بازار کی عورت ماں، بہن، بیٹی اور بیوی نہیں ہے؟“ جی نہیں! اور بالکل نہیں۔ اس بازار کی عورت تاش کے پتوں کی طرح ہے، جس سے ہر کھلاڑی کھیل سکتا ہے۔ اس بازار کی محبت، سکون سے شروع ہوتی ہے، اور سکون پر ختم ہوتی ہے۔ اس بازار کا تعلق مملکتِ خداداد کے ایک بڑے شہر سے ضرور ہے، لیکن قانونِ خدا داد سے نہیں۔ اس بازار میں عقدِ مسنونہ ملاں نہیں، نانکہ پڑھاتی ہے۔ اس بازار کے باراتی، میراٹی ہوتے ہیں۔ یہاں دل کی آواز مدھم اور نفس کی آواز تیز ہوتی ہے۔ اور ایک ہی جسم سے ایک ہی وقت میں باپ، بھائی بیٹا اور پوتا تک لذتِ یاب ہو سکتے ہیں اور سیاسی مفتی کہتے ہیں۔ اس بازار کی ضرورت بہمدِ وجوہِ تسلیم کی گئی ہے۔

اقبالؒ اس نوجوان کے ہمراہ۔ بازار کی گہرائی میں چلا گیا۔ شہناز زاویے بنتی ہوئی تاج رہی تھی۔ اور اُس کے تماشاخانے ”خداوندانِ مکتب“ فروکش تھے۔ شہناز کا سراپا ایک تاج محل تھا، اس میں ان گنت مجتہدینِ فتن ہو چکی تھیں۔ اس کا وجود سیاسی راہنماؤں کی سیرت سے زیادہ مصفا تھا، وہ رقص تھی، وہ پھول تھی وہ خوشبو انگور تھی، نمٹہ بڑا ال تھی۔ وہ ایک ایسی کلوار تھی، جس کی کاٹ میں شعلے ہوتے ہیں۔ اُس نے ہاتھوں کی توس کو پھیلاتے ہوئے بول اٹھایا۔

کیا صوفی و ملاں کو خبر میرے جنوں کی

اُن کا سردامن بھی ابھی چاک نہیں ہے

خداوندانِ مکتب نے ”چاک نہیں ہے“ پر سلطنتِ خداداد کے نونوں کی ایک تھنی نکالی اور اس کے پاؤں میں بکھیرتے ہوئے کہا۔!

کیا صوفی و ملاں کو خبر میرے جنوں کی
 اُن کا سردامن بھی ابھی چاک نہیں ہے
 کان سے گونجتی ہوئی آواز نے اقبال کا دامن سماعت کھینچا!
 وہی میری کم نصیبی وہی تیری بے نیازی
 میرے کام کچھ نہ آیا یہ کمال نے نوازی
 اقبال نے دیوانہ وار قدم بڑھایا لیکن عقبی دروازے سے ایک اور آواز نے جھانجھوں سمیت روک لیا۔

عروج آدم خاکی سے انجم سہے جاتے ہیں
 کہ یہ ٹوٹا ہوا تارا مہ کامل نہ بن جائے

اقبال نے اپنی نظریں پھیلا دیں۔ ہر طرف عورتیں ہی عورتیں تھیں، ڈر بے ہی ڈر بے تھے، ان کا بک بک کنی معزز صورتوں
 سے مشابہ تھا، ان کی شریانوں میں بہت سے خون تھے۔

تاجر کا خون، ادیب کا خون، ملا کا خون، مرشد کا خون، نواب کا خون، مزدور کا خون، صناع کا خون، لیڈر کا خون، باپ کا
 خون، بھائی کا خون، بیٹے کا خون، غرضیکہ خون ہی خون۔

اقبال نے اس نوجوان سے کہا۔ آؤ لوٹ چلیں۔ مجھے اس مملکت خداداد کی کئی ہستی میں لے چلو، جس کا نقاش
 اقبال ہے۔ اقبال؟ نوجوان نے مسکرا کر کہا۔ میں آپ کو اس کے مزار پر لے جا سکتا ہوں۔ آئیے! اقبال، اس
 نوجوان کے ساتھ قدم ملائے جا رہا تھا۔ آخردنوں مزار کے پاس رک گئے۔ ”باہا! یہ ہے اقبال کی قبرت۔ اور جب
 اس نے پیچھے مڑ کر بابا کو دیکھا تو بابا غائب تھا۔ نوجوان خوفزدہ ہو گیا۔ لیکن اس نے محسوس کیا، کہ خود قبر بول رہی ہے۔ اس
 بوڑھے کے لہجے میں!

”مجھے یہاں سے لے چلو۔ مجھے مملکت خداداد میں لے چلو۔ جہاں شاہینوں کا بیسرا ہے۔ جہاں ضرب اللہ سے کون و مکاں کا
 دل ہلتا ہے، جہاں عورت کھلونا نہیں ماں ہے، جہاں مزدور کی محنت، پسینہ خشک ہونے سے پہلے چکا دی جاتی ہے، جہاں
 امراء کا وجود مچو ہے، جہاں محلوں کی سنگینی، جمو نیزیوں کی پستی پر نہیں ہستی، جہاں گناہ نہیں بکتا، جہاں انسان کی عزت، حوادث
 کی چٹوئوں سے مجروح نہیں ہوتی۔ اور جہاں۔

”عروج آدم خاکی سے انجم سہے جاتے ہیں“

(ہفت روزہ ”چٹان“۔ لاہور ۲۱ مارچ ۱۹۵۲ء)